

Layihənin təsviri

Azərbaycan Xəzər Dəniz Gəmiçiliyi QSC-yə ("Şirkət" və ya "ASCO") beynəlxalq inkişaf strategiyasının bir hissəsi kimi iki ədəd "handysize" ölçü tipli quru yük gəmilərinin alınmasını dəstəkləmək üçün yüksək təminatlı kreditin ("Kredit") verilməsi.

Layihənin məqsədləri

Bu Layihə Şirkətə daha geniş TransXəzər Ticarət Marşrutu (Orta Dəhliz) çərçivəsində Xəzər dənizindən kənarda beynəlxalq sulara ticarət donanması əməliyyatlarını genişləndirməyə, regional və ticarət əlaqələrini inkişaf etdirməyə kömək edəcək.

Keçidin təsiri

GKT (Gözlənilən keçid təsiri) göstəricisi: 71

Layihə Şirkətin daşıma çəki yükünü artırmaq və marşrut istiqamətlərinin çevikliyini təkmilləşdirmək üçün "handysize" ölçü tipli quru yük gəmilərinin alınması vasitəsilə **"Rəqabətli"** keçid keyfiyyətini təşviq edəcək.

Şirkətin öz iqlim yönümlü korporativ idarəçiliyini ("İKİ") və Task Force on Climate-related Financial Disclosures ("TCFD") təlimatlarına əsasən iqlimlə əlaqəli açıqlama siyasətlərini gücləndirmək öhdəliyini nəzərə alaraq, Layihə həm də **"Yaxşı idarə olunan"** keçid keyfiyyətini təşviq edəcək. Bu tapşırıq çərçivəsində, Şirkət həmçinin yaxın gələcəkdə beynəlxalq yaşıl maliyyə bazarına çıxış əldə etmək üçün Sustainability-linked Loan ("SLL") çərçivəsini hazırlayacaq.

Əlavəlik

Bankın əlavəliyi investisiya proqramını həyata keçirmək üçün təklif olunan kreditin müddətindən və ödəmə strukturundan irəli gəlir. Yerli banklar əsasən məhdudiyyətli geri ödəmə qrafiki ilə daha qısamüddətli kreditlər təklif edirlər. Müştəri, həmçinin, ekoloji uyğunluq və iqlim dayanıqlığı, idarəçilik, habelə maliyyə uyğunluğu və hesabatvermə standartları sahələrində daha yüksək standartlara nail olmaq üçün AYİB təcrübəsindən və kənar təcrübədən istifadə edəcək.

Müştəriyə dair məlumat

AZƏRBAYCAN XƏZƏR DƏNİZ GƏMİÇİLİYİ QSC ("ASCO")

ASCO Azərbaycanda fəaliyyət göstərən, dövlətə məxsus gəmiçilik şirkətidir.

AYİB Maliyyələşdirmə Xülasəsi

Avro ilə uzunmüddətli maliyyələşdirmənin təmin edilməsi

Layihənin Cəmi Dəyəri

60 milyon ABŞ dolları

Ekoloji və Sosial Məsələlərin Xülasəsi

Layihə B kateqoriyalı (Ekoloji və Sosial Siyasət ("ESS") 2019) kimi təsnifatlandırılmışdır. Beynəlxalq Dəniz Təşkilatının ("IMO") tələblərinə cavab verən ikinci əl quru yük gəmilərinin alınması heç bir əhəmiyyətli ekoloji və sosial təsirlərlə əlaqələndirilmir və asanlıqla müəyyən edilə və yumşaldıla bilər. Şirkətin ümumi əməliyyatları, siyasətləri, prosedurları və idarəetmə sistemləri üzrə ekoloji və sosial yoxlama ətraf mühit, sağlamlıq və təhlükəsizliyin idarə olunması, keyfiyyətə nəzarət, maraqlı tərəflərlə əlaqə və insan resursları məsələləri üzrə məlumatlar əsasında müstəqil məsləhətçilər tərəfindən həyata keçirilmişdir. Məlumatlar Bankın Ekoloji və Sosial Ekspertiza ("ESE") üzrə sorğu anketi və müsahibələr vasitəsilə şirkət tərəfindən təqdim edilmişdir. Yoxlama göstərdi ki, Şirkət ümumilikdə milli normativ-hüquqi tələblərə, AYİB-in fəaliyyət tələblərinə ("FT") və dəniz təhlükəsizliyi və ətraf mühitin mühafizəsi üzrə beynəlxalq standartlara (o cümlədən IMO, MARPOL və SOLAS) uyğundur və Şirkət ətraf mühit, sağlamlıq, təhlükəsizlik və əmək risklərini idarə etmək üçün müvafiq sistemlərə və nəzarət vasitələrinə malikdir. Şirkət həmçinin, fəvqəladə hallara cavab və hazırlıq üzrə adekvat prosedurlara malikdir. Borcalan, hədəf gəmilərin texniki və ekoloji spesifikasiyalarına razılaşmışdır. Bu gəmilər IMO-nun ekoloji effektivlik və istixana qazları ("İXQ") tullantıları ilə bağlı müəyyən edilmiş tələblərə cavab verəcək və bütün bunlar

hüquqi müqavilədə rəsmiləşdiriləcək. Ətraf Mühit və Sosial Tədbirlər Planı ("ƏMSTP") Şirkətlə prinsipcə razılaşdırılıb və zəruri yumşaldıcı tədbirləri və təkmilləşdirmələri əhatə etmək üçün Kredit Sazişinə daxil ediləcək. Bu, Şirkətə milli normativ-hüquqi tələblərə və Bankın performans tələblərinə əməl etməyə imkan verəcək. Bank Layihənin və Şirkətin ekoloji və sosial fəaliyyət göstəricilərini və ƏMSTP-lərin icrasını monitorinq edəcək.

Texniki Əməkdaşlıq

Yaşıl, ƏMS və İqlim Keçidi Təhlili: 85 faizi Bankın Səhmdarlar üçün Xüsusi Fondu ("SXF") və 15 faizi Şirkət tərəfindən maliyyələşdirilir.

İKİ çərçivəsinin yaradılması: Bu texniki əməkdaşlıq Şirkətə öz İKİ çərçivəsini gücləndirməklə, TCFD təlimatlara uyğun olaraq açıqlama siyasətlərini formalaşdırmaqla və beynəlxalq yaşıl maliyyə bazarlarına daxil olmaq üçün SLL çərçivəsini yaratmaqla, iqlimlə əlaqəli riskləri daha effektiv həll etməsi üçün fəaliyyət planı hazırlamaqda və icra etməkdə dəstək göstərəcək. 90%-i, Beynəlxalq donor və/yaxud SXF tərəfindən maliyyələşdirilən Bankın İKİ üzrə Müştəri Dəstəyi Mexanizmi vasitəsilə, 10%-i isə Şirkət tərəfindən maliyyələşdirilir.

Şirkətin Əlaqə məlumatları

E-poçt: contact@asco.az

Tel: +994 12 404 37 00

Faks: +994 12 404 38 00

Veb-sayt: www.asco.az

Poçt ünvanı: AZ 1003, Azərbaycan Respublikası, Bakı şəhəri, Mikayıl Useynov küçəsi, 2